



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

مال عشر یا زکوٰۃ مسکین شخص کو سفر حج کے لیے دنیا جائز ہے یا نہیں؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

(مجموعہ اہل علم کے نزدیک جائز نہیں ہے۔ (حررہ عبد الجبار بن عبد اللہ الفوزی عفی اللہ عنہما) (فتاویٰ غزنویہ ص ۲۳)

توضیح الکلام:

قرآن مجید میں عشر، زکوٰۃ کے آٹھ مصرف بیان کیے ہیں۔ ان میں سے ایک مسکین اور ایک فی سبیل اللہ ہے اور فی سبیل اللہ عام ہر کار خیر کو شامل ہے، حضرت امام بخاری میں الزکوٰۃ فی الحج یعنی زکوٰۃ کے روپیہ سے حج کرا دینا اور الوداع شریف میں ہے خود نبی اکرم صلی اللہ علیہ وسلم نے زکوٰۃ کے اونٹ سے ایک صحابی کرایا تھا۔ اور صحیح بخاری میں ہے: ویدکر عن ابن عباسؓ ینتق من زکوٰۃ مالہ ویعطی فی الحج، حضرت ابن عباس مال زکوٰۃ سے غلام بھی آزاد کرتے اور مال زکوٰۃ میں دیتے۔ **وقال الحسن ویعطی فی الجہادین والذی لم یحج ویدکر عن ابی العاص حملنا النبی صلی اللہ علیہ وسلم علی اہل الصدقۃ للحج انتہی**، اور فتح الباری میں ہے: وعن احمد واسحق الحج من سبیل اللہ اخرجہ ابو عبیدہ باسناد صحیح انتہی مافی روضۃ الندیہ، حاصل یہ کہ حدیث ابی العاص اور قول عبد اللہ بن عباس، عبد اللہ بن عمر، امام حسن بصری، امام احمد اور امام اسحاق کے نزدیک حج فی سبیل اللہ میں داخل ہے، امام بخاری بھی جواز کی طرف مائل ہیں۔ کیونکہ اس کے معارض کوئی اثر نہیں لائے۔ اور حج پر اطلاق جہاد صحیح ہے، چنانچہ امام بخاری کتاب الحج میں لائے ہیں: **وقال عمر شدوا الرجال فی الحج فانه احد الجہادین، وعن عائشہ ام المومنین انہا قالت یا رسول اللہ تری الجہاد افضل العمل افلا نجاہد قال لا لکن افضل الجہاد حج مبرور**، امام ابو یوسفؒ کا بھی فتویٰ کتب فقہ میں مرقوم ہے کہ مال زکوٰۃ سے حج کرا دیا جائے۔ تو اس صورت مذکورہ میں شخص مذکور کو مال زکوٰۃ سے حج کرا دیا جائے تو اس سے حج ہو سکتا ہے۔ یہی تحقیق شیخ الحدیث مولانا محمد یونس دہلوی کی الہدیۃ گزٹ جلد نمبر ۸ شمارہ نمبر ۱۵ میں ہے اور مولانا نیک محمد شیخ الحدیث مدرسہ غزنویہ امرتسری نے بھی اخبار الاعتصام جلد نمبر ۳ شمارہ ۶ میں بسط سے لکھا ہے اور نواب صدیق حسن خان والی بھوپال کا میلان بھی روضۃ الندیہ میں یہی معلوم ہوتا ہے۔ ہذا ما عندی واللہ اعلم بالصواب وعنده علم الکتاب، الراقم علی محمد سعیدی جامعہ سعیدیہ خانیوال ۱۳۹۶ ہجری

ہذا ما عندی واللہ اعلم بالصواب

فتاویٰ علمائے حدیث

جلد 08 ص 45-46

محدث فتویٰ